


ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ನಗರ ಪ್ರದೇಶಗಳಲ್ಲಿನ 3 ರಿಂದ 25 ವರ್ಷದ ವಯೋಮಾನದವರೆಗಿನ ಬುದ್ಧಿಮಾಂದ್ಯರು, ಸೆರೆಬ್ಬಲ್ ಪಾಲಿಸಿ, ಆಟಿಸಂ ಹಾಗೂ ತೀವ್ರತರನಾದ ವಿಕಲಚೇತನರ ಹಗಲು ಯೋಗಕ್ಷೇಮ ಕೇಂದ್ರಗಳಲ್ಲಿನ ಮಾರ್ಗಸೂಚಿಗಳನ್ನು ಪರಿಷ್ಕರಿಸುವ ಬಗ್ಗೆ.

- ಓದಲಾಗಿದೆ:**
1. ಸರ್ಕಾರದ ಆದೇಶ ಸಂಖ್ಯೆ:ಮಮ ಇ 268 ಪಿ.ಹೆಚ್.ಪಿ. 2013, ದಿನಾಂಕ:28.8.2013.
 2. ಸರ್ಕಾರದ ಆದೇಶ ಸಂಖ್ಯೆ:ಮಮ ಇ 106 ಪಿ.ಹೆಚ್.ಪಿ. 2014, ದಿನಾಂಕ:13.06.2014.
 3. ಸರ್ಕಾರದ ಆದೇಶ ಸಂಖ್ಯೆ: ಮಮ ಇ 91 ಪಿಹೆಚ್.ಪಿ. 2017, ದಿನಾಂಕ:12.5.2017.
 4. ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ನಿರ್ದೇಶನಾಲಯದ ಏಕ ಕಡತ ಸಂಖ್ಯೆ:ವಿಹಿನಿ:ಯೋಜನೆ: 6:ಸಿ.11/30/2019-20, ದಿ:21.8.2019.



ಪ್ರಸ್ತಾವನೆ:

ಮೇಲೆ ಓದಲಾದ ಕ್ರ.ಸಂ.(1)ರ ಆದೇಶದಲ್ಲಿ 06 ರಿಂದ 18 ವರ್ಷದ ವಯೋಮಾನದವರೆಗಿನ ಬುದ್ಧಿಮಾಂದ್ಯರು, ಸೆರೆಬ್ಬಲ್ ಪಾಲಿಸಿ, ಆಟಿಸಂ ಹಾಗೂ ಬಹುವಿಧದ ವಿಕಲಚೇತನ ಮಕ್ಕಳಿಗೆ 02 ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ಪ್ರಾಯೋಗಿಕವಾಗಿ ಬೆಂಗಳೂರು ನಗರದಲ್ಲಿ ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಸ್ಥಾಪಿಸಲು ಹಾಗೂ ಈ ಕೇಂದ್ರಗಳನ್ನು ಅಂಗವಿಕಲ ಮಕ್ಕಳ ಶಿಶುಕೇಂದ್ರೀಕೃತ ವಿಶೇಷ ಶೈಕ್ಷಣಿಕ ರಾಜ್ಯ ಅನುದಾನಕ್ಕೊಳಪಡಿಸಲು ಪ್ರತಿ ಕೇಂದ್ರದಲ್ಲಿ ಗರಿಷ್ಠ 25 ಮಕ್ಕಳಿಗೆ ಮಾಹೆಯಾನ ರೂ.2500/- ರಂತೆ ಆಯವ್ಯಯವನ್ನು ಭರಿಸಲು ಆಡಳಿತಾತ್ಮಕ ಮಂಜೂರಾತಿ ನೀಡಲಾಗಿರುತ್ತದೆ.

ಮೇಲೆ ಓದಲಾದ ಕ್ರ.ಸಂ.(2)ರ ಆದೇಶದಲ್ಲಿ 2014-15ನೇ ಸಾಲಿನ ಆಯವ್ಯಯದಲ್ಲಿ ನಗರ ಪ್ರದೇಶದಲ್ಲಿನ 03 ವರ್ಷಕ್ಕಿಂತ ಮೇಲ್ಪಟ್ಟ ವಯೋಮಾನದವರೆಗಿನ ಬುದ್ಧಿಮಾಂದ್ಯರು, ಸೆರೆಬ್ಬಲ್ ಪಾಲಿಸಿ, ಆಟಿಸಂ ಹಾಗೂ ಬಹುವಿಧದ ವಿಕಲಚೇತನರ ಮಕ್ಕಳಿಗೆ 02 ಹಗಲು ಯೋಗಕ್ಷೇಮ ಕೇಂದ್ರಗಳಲ್ಲಿನ ಒಂದು ಮಗುವಿಗೆ ಮಾಹೆಯಾನ ಪ್ರಸ್ತುತ ನೀಡುತ್ತಿರುವ ರೂ.2500/- ಗಳಿಂದ ರೂ.10000/- ಗಳಿಗೆ ಹೆಚ್ಚಿಸಿ ಆಡಳಿತಾತ್ಮಕ ಮಂಜೂರಾತಿ ನೀಡಲಾಗಿರುತ್ತದೆ.

ಮೇಲೆ ಓದಲಾದ ಕ್ರ.ಸಂ.(3)ರ ಆದೇಶದಲ್ಲಿ 2017-18ನೇ ಸಾಲಿನ ಆಯವ್ಯಯ ಭಾಷಣದಲ್ಲಿ ಘೋಷಿಸಿರುವಂತೆ ಆಟಿಸಂ, ಬುದ್ಧಿಮಾಂದ್ಯರು, ಸೆರೆಬ್ಬಲ್ ಪಾಲಿಸಿ, ಆಟಿಸಂ ಹಾಗೂ ಬಹುವಿಧದ ವಿಕಲಚೇತನರ ಮಕ್ಕಳಿಗಾಗಿ 04 ವಿಭಾಗಗಳಲ್ಲಿ 04 ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ಸ್ಥಾಪಿಸಲು ಘೋಷಿಸಿರುತ್ತಾರೆ. ಬೆಂಗಳೂರು ನಗರ ಜಿಲ್ಲೆಯನ್ನು ಹೊರತುಪಡಿಸಿ, 04 ವಿಭಾಗಗಳಾದ ಬೆಂಗಳೂರು, ಮೈಸೂರು, ಬೆಳಗಾವಿ ಮತ್ತು ಕಲಬುರ್ಗಿ ವಿಭಾಗದ ಆಯ್ದ ಜಿಲ್ಲಾ ಕೇಂದ್ರಗಳಲ್ಲಿ ತಲಾ ಒಂದರಂತೆ ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ಪ್ರಾರಂಭಿಸಲು ಯೋಜನಾ ಮಾರ್ಗಸೂಚಿಗಳನ್ನು ಪರಿಷ್ಕರಣೆ ಮಾಡಿ ಆದೇಶಿಸಲಾಗಿದೆ.

ಮೇಲೆ ಓದಲಾದ ಕ್ರ.ಸಂ.(4) ರಲ್ಲಿನ ನಿರ್ದೇಶನಾಲಯದ ಏಕ ಕಡತದಲ್ಲಿ 03 ವರ್ಷದಿಂದ ಮೇಲ್ಪಟ್ಟು 25 ವರ್ಷದ ವಯೋಮಾನದವರೆಗಿನ ಬುದ್ಧಿಮಾಂದ್ಯರು, ಸೆರೆಬ್ಬಲ್ ಪಾಲಿಸಿ, ಆಟಿಸಂ ಹಾಗೂ ಬಹುವಿಧದ ವಿಕಲಚೇತನರ ಹಗಲು ಯೋಗಕ್ಷೇಮ ಕೇಂದ್ರಗಳಲ್ಲಿನ ಮಾರ್ಗಸೂಚಿಗಳನ್ನು ಹಾಗೂ ವೆಚ್ಚಗಳನ್ನು ಪರಿಷ್ಕರಣೆ ಮಾಡಿ ಸರ್ಕಾರದ ಅನುಮೋದನೆಯೊಂದಿಗೆ ಸೂಕ್ತ ಆದೇಶ ಹೊರಡಿಸಲು ಕೋರಿರುತ್ತಾರೆ.

2-ನಗರ
✓
1/2


ಮೇಲಿನ ಎಲ್ಲಾ ಅಂಶಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ, ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಮಮಇ 112 ಪಿಹೆಚ್.ಪಿ 2019, ಬೆಂಗಳೂರು, ದಿ:29.01.2020

ಮೇಲಿನ ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ 03 ವರ್ಷದಿಂದ ಮೇಲ್ಕಟ್ಟು 25 ವರ್ಷದ ವಯೋಮಾನದವರೆಗಿನ ಬುದ್ಧಿಮಾಂದ್ಯರು, ಸೆರೆಬ್ಬಲ್ ಪಾಲ್ಸಿ, ಆಟಿಸಂ ಹಾಗೂ ಬಹುವಿಧದ ವಿಕಲಚೇತನರ ಮಕ್ಕಳಿಗಾಗಿ ಹಾಲಿ ಬೆಂಗಳೂರು ನಗರದಲ್ಲಿ ಕಾರ್ಯನಿರ್ವಹಿಸುತ್ತಿರುವ ಎರಡು ಹಗಲು ಯೋಗಕ್ಷೇಮ ಕೇಂದ್ರಗಳು ಹಾಗೂ ಹೊಸದಾಗಿ ರಾಜ್ಯದ 04 ವಿಭಾಗಗಳಾದ ಬೆಂಗಳೂರು, ಮೈಸೂರು, ಕಲಬುರ್ಗಿ, ಬೆಳಗಾಂ ರಲ್ಲಿನ ಆಯ್ದು ಜಿಲ್ಲಾ ಕೇಂದ್ರಗಳಲ್ಲಿ ತಲಾ ಒಂದರಂತೆ ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಲೆಕ್ಕಶೀಪಿಕ್ 2235-02-104-2-06 ಯೋಜನೆ ಉಪ ಲೆಕ್ಕಶೀಪಿಕ್:103 ಧನ ಸಹಾಯ ಪರಿಹಾರ, 422 ಪರಿಶಿಷ್ಟ ಜಾತಿ ಉಪ ಯೋಜನೆಗಳು, 423 ಗಿರಿಜನ ಉಪಯೋಜನೆಗಳು ಅಡಿ 2019-20ನೇ ಸಾಲಿನಲ್ಲಿ ಲಭ್ಯವಿರುವ ಆಯವ್ಯಯದಲ್ಲಿ ಭರಿಸುವ ಪರತ್ತಿಗೊಳಪಟ್ಟು ಸರ್ಕಾರದ ಆದೇಶ ಸಂಖ್ಯೆ: ಮಮಇ 91 ಪಿಹೆಚ್.ಪಿ. 2017, ದಿನಾಂಕ:12.5.2017ರೊಂದಿಗೆ ಲಗತ್ತಿಸಿರುವ ಅನುಬಂಧ-1 ರಿಂದ 5 ರಂತೆ ಮಾರ್ಗಸೂಚಿಗಳನ್ನು ಪರಿಷ್ಕರಿಸಿ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಮಮಇ 268 ಪಿ.ಹೆಚ್.ಪಿ. 2013, ದಿನಾಂಕ:28.8.2013 ಮತ್ತು ಮಮಇ 106 ಪಿ.ಹೆಚ್.ಪಿ. 2014, ದಿನಾಂಕ:13.06.2014 ಗಳನ್ನು ನಿರಶನಗೊಳಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ


(ಎಂ. ರಾಜಣ್ಣ)

ಸರ್ಕಾರದ ಅಧೀನ ಕಾರ್ಯದರ್ಶಿ-2

ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ


ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ.

ಇವರಿಗೆ:

1. ಪ್ರಧಾನ ಮಹಾಲೇಖಪಾಲರು(ಜಿ& ಎಸ್ ಎಸ್ ಎ), ಕರ್ನಾಟಕ, ಹೊಸ ಕಟ್ಟಡ, ಆಡಿಟ್ ಭವನ", ಅಂಚೆ ಪಟ್ಟಿಗೆ ಸಂಖ್ಯೆ: 5398, ಬೆಂಗಳೂರು-560001.
2. ಪ್ರಧಾನ ಮಹಾಲೇಖಪಾಲರು(ಇ & ಆರ್ ಎಸ್ ಎ), ಕರ್ನಾಟಕ, ಹೊಸ ಕಟ್ಟಡ, ಆಡಿಟ್ ಭವನ", ಅಂಚೆ ಪಟ್ಟಿಗೆ ಸಂಖ್ಯೆ: 5398, ಬೆಂಗಳೂರು-560001.
3. ಪ್ರಧಾನ ಮಹಾಲೇಖಪಾಲರು(ಎ&ಇ), ಕರ್ನಾಟಕ, ಹೊಸ ಕಟ್ಟಡ, ಆಡಿಟ್ ಭವನ", ಅಂಚೆ ಪಟ್ಟಿಗೆ ಸಂಖ್ಯೆ: 5329, ಬೆಂಗಳೂರು-560001
4. ನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಬೆಂಗಳೂರು.
5. ನಿರ್ದೇಶಕರು, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ವಿ.ವಿ.ಗೋಪುರ, ಬೆಂಗಳೂರು.
6. ಜಿಲ್ಲಾಧಿಕಾರಿಗಳು, ಬೆಂಗಳೂರು ನಗರ, ಗುಲ್ಬರ್ಗ, ಮೈಸೂರು, ಬೆಳಗಾಂ ಜಿಲ್ಲೆ.
7. ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳು, ಬೆಂಗಳೂರು, ಗುಲ್ಬರ್ಗ, ಮೈಸೂರು, ಬೆಳಗಾಂ ಜಿಲ್ಲಾ ಪಂಚಾಯತ್
8. ಜಿಲ್ಲಾ ಅಂಗವಿಕಲ ಕಲ್ಯಾಣಾಧಿಕಾರಿಗಳು, ಬೆಂಗಳೂರು ನಗರ, ಗುಲ್ಬರ್ಗ, ಮೈಸೂರು, ಬೆಳಗಾಂ ಜಿಲ್ಲೆ.
9. ಆಂತರಿಕ ಆರ್ಥಿಕ ಸಲಹೆಗಾರರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ವಿಕಾಸಸೌಧ, ಬೆಂಗಳೂರು.
10. ಸರ್ಕಾರದ ಅಧೀನ ಕಾರ್ಯದರ್ಶಿ, ಆರ್ಥಿಕ ಇಲಾಖೆ ವೆಚ್ಚ(10), ವಿಧಾನ ಸೌಧ, ಬೆಂಗಳೂರು

11. ಮಾನ್ಯ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಯ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನಸೌಧ, ಬೆಂಗಳೂರು.
12. ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು, ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ ಇವರ ಆಪ್ತ ಕಾರ್ಯದರ್ಶಿ, ಬಹುಮಹಡಿ ಕಟ್ಟಡ, ಬೆಂಗಳೂರು.
13. ಸರ್ಕಾರದ ಜಂಟಿ ಕಾರ್ಯದರ್ಶಿಗಳು, ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ ಇವರ ಆಪ್ತ ಸಹಾಯಕರು, ಬಹುಮಹಡಿ ಕಟ್ಟಡ, ಬೆಂಗಳೂರು.
14. ಶಾಖಾಧಿಕಾರಿ, ಸ್ವೀಕೃತಿ ಮತ್ತು ರವಾನೆ ಶಾಖೆ, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
15. ಶಾಖಾ ರಕ್ಷಾ ಕಡತ/ ಒಡಿಜಿಸಿ/ ಹೆಚ್ಚುವರಿ ಪ್ರತಿಗಳು.

Allis



ಸರ್ಕಾರದ ಆದೇಶ ಸಂಖ್ಯೆ:ಮಮಇ 112 ಪಿಹೆಚ್‌ಪಿ 2019, ದಿ:29.01.2020ಕ್ಕೆ ಲಗತ್ತಿಸಲಾದ ಪರಿಷ್ಕೃತ ಮಾರ್ಗಸೂಚಿ:

ಅನುಬಂಧ-1

ಆಟಿಸಂ, ಸೆರಬ್ರಲ್ ಪಾಲಿಸಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳ ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ನಾಲ್ಕು ಕಂದಾಯ ವಿಭಾಗಗಳಲ್ಲಿ ಪ್ರಾರಂಭಿಸಲು ಹಾಗೂ ಬೆಂಗಳೂರು ನಗರ ಜಿಲ್ಲೆಯಲ್ಲಿ ಪ್ರಾಯೋಗಿಕವಾಗಿ ಪ್ರಾರಂಭಿಸಿರುವ 2 ಹಗಲು ಯೋಗಕ್ಷೇಮ ಕೇಂದ್ರಗಳಿಗೂ ಅನ್ವಯವಾಗುವಂತೆ ರಚಿಸಿರುವ ಸಮಗ್ರ ಮಾರ್ಗಸೂಚಿ;

1. ಯೋಜನೆಯ ಉದ್ದೇಶ;

- ಅ) ಅಂಗವಿಕಲ ವ್ಯಕ್ತಿಗಳ ಹಕ್ಕುಗಳ ಅಧಿನಿಯಮ 2016ರನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸುವುದು.
- ಆ) ಆಟಿಸಂ, ಸೆರಬ್ರಲ್ ಪಾಲಿಸಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯತೆಯುಳ್ಳ ಮಕ್ಕಳನ್ನು ಹೊಂದಿರುವ ಪೋಷಕರು ಜೀವನ ನಿರ್ವಹಣೆಗೆ ಉದ್ಯೋಗ ಮಾಡುವ ಅವಶ್ಯಕತೆ ಇರುವುದರಿಂದ, ಹಗಲು ವೇಳೆಯಲ್ಲಿ ಈ ಮಕ್ಕಳ ಯೋಗಕ್ಷೇಮವನ್ನು ಬೇರೆಯವರ ಸಹಕಾರವಿಲ್ಲದೆ ನಿರ್ವಹಿಸುವುದು ಕಷ್ಟಸಾಧ್ಯವಾಗಿರುವುದರಿಂದ ಅಂತಹ ತಂದೆ ಅಥವಾ ತಾಯಿ/ಪೋಷಕರಲ್ಲಿ ಒಬ್ಬರು ಮನೆಯಲ್ಲಿ ಇರಬೇಕಾದ ಪರಿಸ್ಥಿತಿ ಇರುವುದರಿಂದ, ಇವರ ಜೀವನ ನಿರ್ವಹಣೆ ಕಷ್ಟವಾಗಿರುತ್ತದೆ.
- ಇ) ಇಂತಹ ಮಕ್ಕಳ ತಂದೆ-ತಾಯಿ ಪೋಷಕರು ಪಾವತಿ ಮಾಡಲು ಆಶಕ್ತರಾಗಿದ್ದಲ್ಲಿ ಅಂತಹವರಿಗೆ ಸಾಮಾಜಿಕ ಭದ್ರತೆ ಹಾಗೂ ಆರೈಕೆ ಮಾಡಲು ಅವಕಾಶಗಳನ್ನು ಕಲ್ಪಿಸುವುದು.
- ಈ) ಇಂತಹ ಮಕ್ಕಳಿಗೆ ನಗರ ಯೋಗಕ್ಷೇಮ ಕೇಂದ್ರಗಳನ್ನು ಪ್ರಾರಂಭಿಸುವುದು ಅತ್ಯಂತ ಅವಶ್ಯಕವಾಗಿರುತ್ತದೆ.

ಈ ಹಿನ್ನೆಲೆಯಲ್ಲಿ ಈಗಾಗಲೇ ಬೆಂಗಳೂರು ನಗರದಲ್ಲಿ ಪ್ರಾರಂಭಿಸಲಾಗಿರುವ ಎರಡು ಪ್ರಾಯೋಗಿಕ ಹಗಲು ಯೋಗಕ್ಷೇಮ ಕೇಂದ್ರಗಳ ಜೊತೆಗೆ ನಾಲ್ಕು ಕಂದಾಯ ವಿಭಾಗಗಳಲ್ಲಿ ಪ್ರತಿ ಕಂದಾಯ ವಿಭಾಗದಲ್ಲಿ ಒಂದರಂತೆ 4 ಹೊಸ ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ಪ್ರಾರಂಭಿಸುವ ಅಗತ್ಯತೆ ಇರುತ್ತದೆ. ಈ ಯೋಜನೆಯನ್ನು ನೊಂದಾಯಿತ ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಪ್ರಾರಂಭಿಸಲು ಉದ್ದೇಶಿಸಲಾಗಿದೆ.

2. ಅರ್ಜಿ ಸಲ್ಲಿಸಲು ಸ್ವಯಂ ಸೇವಾ ಸಂಸ್ಥೆಗಳಿಗೆ ಇರಬೇಕಾದ ಅರ್ಹತೆಗಳು:

- ಅ) ಅರ್ಜಿ ಸಲ್ಲಿಸುವ ಸ್ವಯಂಸೇವಾ ಸಂಸ್ಥೆಯು ಭಾರತದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿನ ಪ್ರಕಾರ ಚಾರಿಟಬಲ್ ಟ್ರಸ್ಟ್ ಆಕ್ಟ್ ಅಥವಾ ಸಹಕಾರ ಸಂಘಗಳ ನೊಂದಣಿ ಅಧಿನಿಯಮ 1960ರಡಿ ನೊಂದಣಿಯಾಗಿ ಕನಿಷ್ಠ 3 ವರ್ಷಗಳು ಪೂರ್ಣಗೊಂಡಿರಬೇಕು ಹಾಗೂ ಪ್ರಸ್ತುತ ಸಾಲಿಗೆ ನೊಂದಣಿ ನವೀಕರಣಗೊಂಡಿರಬೇಕು.
- ಆ) ಅಂಗವಿಕಲ ವ್ಯಕ್ತಿಗಳ ಹಕ್ಕುಗಳ ಅಧಿನಿಯಮ 2016ರ ಕಲಂ 51 ಮತ್ತು 52ರ ಪ್ರಕಾರ ನೊಂದಣಿಯಾಗಿರಬೇಕು ಹಾಗೂ ನವೀಕರಣಗೊಂಡಿರಬೇಕು.
- ಇ) ವಿಕಲಚೇತನ ವ್ಯಕ್ತಿಗಳ ಶಿಕ್ಷಣ/ಪುನರ್ವಸತಿ ಕ್ಷೇತ್ರದಲ್ಲಿ 5 ವರ್ಷಗಳ ಅನುಭವ ಹೊಂದಿರಬೇಕು.
- ಈ) ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಯಿಂದ ಬುದ್ಧಿಮಾಂದ್ಯ ಮಕ್ಕಳ ಶಾಲೆ ನಡೆಸಲು (ಆಟಿಸಂ, ಸೆರಬ್ರಲ್ ಪಾಲಿಸಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳ) ಅನುಮತಿ ಪಡೆದ ನಂತರ ಶಾಲೆ

ಪ್ರಾರಂಭವಾಗಿದ್ದಲ್ಲಿ, ಅಂತಹ ಶಾಲೆ/ಹಗಲು ಯೋಗಕ್ಷೇಮ ಕೇಂದ್ರಗಳು/ಸಂಸ್ಥೆಗಳು ಅನುದಾನಕ್ಕೆ ಪ್ರಸ್ತಾವನೆ ಸಲ್ಲಿಸಲು ಅರ್ಹತೆ ಹೊಂದಿರುತ್ತವೆ.

- ಉ) ಸ್ವಯಂ ಸೇವಾ ಸಂಸ್ಥೆಯು ಹಗಲು ಯೋಗಕ್ಷೇಮ ಕೇಂದ್ರ ನಡೆಸುವ ಸಲುವಾಗಿ ಕೇಂದ್ರ ಸರ್ಕಾರದಿಂದಾಗಲೀ ಅಥವಾ ರಾಜ್ಯ ಸರ್ಕಾರದ ಇತರೆ ಇಲಾಖೆಗಳಿಂದಾಗಲೀ ಅಥವಾ ಸ್ಥಳೀಯ ಸಂಸ್ಥೆಗಳಿಂದಾಗಲೀ ಅಂತಹ ಸಂಸ್ಥೆಯು ಅನುದಾನ ಪಡೆಯುತ್ತಿದ್ದಲ್ಲಿ, ಈ ಯೋಜನೆಯಡಿ ಸಹಾಯಧನ ಪಡೆಯಲು ಅವಕಾಶವಿರುವುದಿಲ್ಲ.
- ಊ) ಆದರೆ, ಕೇಂದ್ರ ಸರ್ಕಾರ/ರಾಜ್ಯ ಸರ್ಕಾರ/ಇತರೆ ಇಲಾಖೆಗಳಿಂದ/ಸ್ಥಳೀಯ ಸಂಸ್ಥೆಗಳನ್ನು ಹೊರತುಪಡಿಸಿ, ಇತರೇ ಯಾವುದೇ ಮೂಲದಿಂದ ಅನುದಾನ ಪಡೆಯುತ್ತಿದ್ದಲ್ಲಿ, ರಾಜ್ಯ ಸರ್ಕಾರದಿಂದ ಪ್ರಸ್ತಾಪಿತ ಯೋಜನೆಗೆ ಸಂಬಂಧಿತ ಸಂಸ್ಥೆಗೆ ಅನುದಾನ ದೊರೆತಾಕ್ಷಣ, ಸರ್ಕಾರವು ಯಾವ ಯಾವ ಉದ್ದೇಶಕ್ಕೆ ಅನುದಾನ ನೀಡುವುದೋ, ಅಂತಹ ಉದ್ದೇಶಕ್ಕೆ ಅನುದಾನವನ್ನು ಬೇರೆ ಯಾರಿಂದಲೂ ಪಡೆಯುವಂತಿಲ್ಲ. ಎಲ್ಲ ಫಲಾನುಭವಿಗಳಿಗೆ ಉಚಿತವಾಗಿ ಶಿಕ್ಷಣ/ಹಗಲು ಯೋಗಕ್ಷೇಮವನ್ನು ನೀಡತಕ್ಕದ್ದು. ಫಲಾನುಭವಿಗಳು ಹಾಗೂ ಅವರ ತಂದೆ/ತಾಯಿ ಪೋಷಕರುಗಳಿಂದ ಯಾವುದೇ ರೀತಿ ದೇಣಿಗೆ, ವಂತಿಗೆ ಫೀಜು ಇತ್ಯಾದಿಗಳನ್ನು ಪಡೆಯುವಂತಿಲ್ಲ.

3. ಸಹಾಯಧನ ಪಡೆಯಲು ಷರತ್ತುಗಳು:

- ಅ) ಆಟಿಸಂ, ಸೆರಬ್ಲ್ ಪಾಲಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಭೌದ್ಧಿಕ ಮಟ್ಟಕ್ಕೆ ಅನುಗುಣವಾಗಿ ಮಕ್ಕಳ ವಯೋಮಿತಿ 3 ರಿಂದ 25 ವರ್ಷದೊಳಗಿರಬೇಕು. ಅವರಲ್ಲಿ ವಯಸ್ಸಿಗೆ ಅನುಗುಣವಾಗಿ 3 ರಿಂದ 6, 7 ರಿಂದ 15, 16 ರಿಂದ 25 ವರ್ಷಗಳಿಗೆ ಅನುಗುಣವಾಗಿ ವರ್ಗಗಳಿರಬೇಕು.
- ಆ) ಸಂಸ್ಥೆಯು ಆರ್ಥಿಕವಾಗಿ ಸಬಲವಾಗಿರಬೇಕು.
- ಇ) ಸಹಾಯಧನ ಮಂಜೂರು ಮಾಡಲು ಈ ಕೆಳಕಂಡ ನಿಬಂಧನೆಗಳಿಗೆ ಒಳಪಟ್ಟಿರುತ್ತದೆ.
- ಈ) ಹಗಲು ಯೋಗಕ್ಷೇಮ ಕೇಂದ್ರದಲ್ಲಿ ಕನಿಷ್ಠ 25 ಮಕ್ಕಳನ್ನು ದಾಖಲಿಸಿರಬೇಕು ಹಾಗೂ ಕೇಂದ್ರದಲ್ಲಿ ಆ ಸಾಲಿನಲ್ಲಿ 20ಕ್ಕಿಂತ ಕಡಿಮೆ ಮಕ್ಕಳಿದ್ದಲ್ಲಿ ಅನುದಾನ ಪಡೆಯಲು ಅರ್ಹರಿರುವುದಿಲ್ಲ.
- ಉ) ದಾಖಲಾತಿ ಸಮಯದಲ್ಲಿ ಮಕ್ಕಳ ಭಾವಚಿತ್ರ, ಅರ್ಜಿ ನಮೂನೆಯಲ್ಲಿ ಮಾಹಿತಿ ಪಡೆಯಬೇಕು.
- ಎ) ಕೇಂದ್ರವು ಹಿಂದಿನ ವರ್ಷದಲ್ಲಿ ಕನಿಷ್ಠ 250 ದಿನಗಳಿಗೆ ಕಡಿಮೆ ಇಲ್ಲದಂತೆ ಕಾರ್ಯನಿರ್ವಹಿಸಿರಬೇಕು.
- ಐ) ಕೇಂದ್ರದ ಶಿಕ್ಷಕರ ಹಾಗೂ ಶಿಕ್ಷಕೇತರರ ವಿದ್ಯಾರ್ಹತೆಯು, ಈ ಮಾರ್ಗಸೂಚಿಯಲ್ಲಿ ಸರ್ಕಾರವು ನಿಗದಿಪಡಿಸಿರುವ ವಿದ್ಯಾರ್ಹತೆಯನ್ನು ಮಾತ್ರ ಪರಿಗಣಿಸಲಾಗುವುದು.
- ಐ) ಅಂಗವೈಕಲ್ಯ ಅಧಿನಿಯಮದಲ್ಲಿ ಸೂಚಿಸಿರುವಂತೆ ಶೇ.40ಕ್ಕಿಂತ ಹೆಚ್ಚು ಅಂಗವೈಕಲ್ಯತೆ ಹೊಂದಿರುವ, ವೈದ್ಯಕೀಯ ಮಂಡಳಿ ನೀಡುವ ವೈದ್ಯಕೀಯ ಪ್ರಮಾಣ ಪತ್ರವನ್ನು /ವಿಶಿಷ್ಟ ಗುರುತಿನ ಚೀಟಿಯನ್ನು ಪಡೆದು, ಮಕ್ಕಳನ್ನು ಕೇಂದ್ರಕ್ಕೆ ದಾಖಲು ಮಾಡಿಕೊಳ್ಳಬೇಕು.
- ಒ) ಕೇಂದ್ರವು ಬೆಳಿಗ್ಗೆ 9.00 ಗಂಟೆಯಿಂದ ಸಂಜೆ 5.00 ಗಂಟೆಯವರೆಗೆ ಅಥವಾ ಪೋಷಕರು ಮಕ್ಕಳನ್ನು ಕರೆದುಕೊಂಡು ಹೋಗುವವರೆಗೆ ಕಾರ್ಯನಿರ್ವಹಿಸುತ್ತಿರಬೇಕು.
- ಓ) ಸಂಸ್ಥೆಯು ಫಲಾನುಭವಿಗಳಿಂದ ಅಥವಾ ಅವರ ತಂದೆ-ತಾಯಿ ಮತ್ತು ಪೋಷಕರಿಂದ ಯಾವುದೇ ರೀತಿಯ ಶುಲ್ಕ, ದೇಣಿಗೆ, ಸಹಾಯಧನ ಮುಂತಾದವುಗಳನ್ನು ಸ್ವೀಕರಿಸತಕ್ಕದ್ದಲ್ಲ.

- ಔ) ಆಟಿಸಂ, ಸೆರಬಲ್ ಪಾಲಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳ ತಂದೆ/ತಾಯಿ/ಪೋಷಕರು ಸರ್ಕಾರಿ/ಖಾಸಗಿ ಉದ್ಯೋಗ ಮಾಡುತ್ತಿರುವ ಬಗ್ಗೆ ದೃಢೀಕರಣ ಒದಗಿಸತಕ್ಕದ್ದು.
- ಅಂ) ಸಂಸ್ಥೆಯು ಯಾವುದೇ ಜಾತಿ ಮತ ಪರಿಗಣಿಸದೇ ಮುಕ್ತವಾಗಿರಬೇಕು.
- ಕ) ಸಹಾಯಧನವು ಆಯವ್ಯಯ ಲಭ್ಯತೆಗೆ ಒಳಪಟ್ಟಿರುತ್ತದೆ, ಸಂಸ್ಥೆಯು ಸಹಾಯಧನವನ್ನು ಹಕ್ಕೆಂದು ಕ್ಲೈಮ್ ಮಾಡುವಂತಿಲ್ಲ. ಸರ್ಕಾರವು ಯಾವುದೇ ಕಾರಣ ನೀಡದೇ ಸಹಾಯಧನ ತಿರಸ್ಕರಿಸಬಹುದು.
- ಖ) ಸಹಾಯ ಧನವನ್ನು ಮಂಜೂರು ಮಾಡುವ ಆಧವಾ ಮಾಡದೇ ಇರುವ ಬಗ್ಗೆ, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಯ ನಿರ್ದೇಶಕರ ತೀರ್ಮಾನವೇ ಅಂತಿಮವಾಗಿರುತ್ತದೆ.
- ಗ) ಸಂಸ್ಥೆಯು ಸಹಾಯಧನದ ಲೆಕ್ಕಪತ್ರಗಳನ್ನು ಪ್ರತ್ಯೇಕವಾಗಿ ಹಾಗೂ ಸರಿಯಾಗಿ ನಿರ್ವಹಿಸಿ ಅಗತ್ಯವೆನಿಸಿದಾಗ ತನಿಖೆಗೆ ನೀಡತಕ್ಕದ್ದು. ಲೆಕ್ಕಪತ್ರಗಳನ್ನು ಯೋಜನೆಯು ನಡೆಯುವ ಸ್ಥಳದಲ್ಲಿ ಇಟ್ಟಿರಬೇಕು ಹಾಗೂ ತನಿಖಾಧಿಕಾರಿಗಳು ಕೇಂದ್ರಕ್ಕೆ ಭೇಟಿ ನೀಡಿದ ಸಂದರ್ಭದಲ್ಲಿ ತನಿಖೆಗೆ ನೀಡಬೇಕು.
- ಘ) ಸಹಾಯಧನದಿಂದ ಸಂಪೂರ್ಣವಾಗಿ ಅಥವಾ ಭಾಗಶಃವಾಗಿ ಖರೀದಿಸಿ ಎಲ್ಲಾ ಆಸ್ತಿಯ ಲೆಕ್ಕಪತ್ರಗಳನ್ನು ಸಂಸ್ಥೆಯು ಸರಿಯಾಗಿ ನಿರ್ವಹಿಸತಕ್ಕದ್ದು.
- ಙ) ಸಹಾಯಧನವನ್ನು ಮಂಜೂರು ಮಾಡಿದ ಉದ್ದೇಶಕ್ಕಾಗಿ ಮಾತ್ರ ಬಳಸತಕ್ಕದ್ದು. ಒಂದು ವೇಳೆ ಅದೇ ಉದ್ದೇಶಕ್ಕಾಗಿ ವಿನಿಯೋಗಿಸದೇ ಇರುವುದು ಕಂಡುಬಂದಲ್ಲಿ ಸರ್ಕಾರವು ಸಹಾಯಧನವನ್ನು ನಿಲ್ಲಿಸುವುದಲ್ಲದೆ, ಸಹಾಯಧನವನ್ನು ವಸೂಲಿ ಮಾಡಲಾಗುವುದು.
- ಚ) ಯಾವುದೇ ವರ್ಷ ಸಹಾಯಧನವು ಮಂಜೂರಾಗದೇ ಇದ್ದಲ್ಲಿ ಯಾವುದೇ ಕಾರಣಕ್ಕೂ ಹಗಲು ಯೋಗಕ್ಷೇಮ ಕೇಂದ್ರವನ್ನು ಮುಚ್ಚತಕ್ಕದ್ದಲ್ಲ. ಸಂಸ್ಥೆಯು ತನ್ನ ಸಂಪನ್ಮೂಲಗಳಿಂದಲೇ ಕೇಂದ್ರವನ್ನು ನಡೆಸತಕ್ಕದ್ದು.
- ಛ) ಸರ್ಕಾರವು ಯಾವುದೇ ಸಂದರ್ಭದಲ್ಲಿ ಹಗಲು ಯೋಗಕ್ಷೇಮ ಕೇಂದ್ರವನ್ನು ಸರ್ಕಾರಿ/ಸರ್ಕಾರೇತರ ಸಂಸ್ಥೆಗಳಿಂದ ಮೌಲ್ಯಮಾಪನ ಮಾಡಿಸಬಹುದಾಗಿರುತ್ತದೆ.
- ಜ) ಹಗಲು ಯೋಗಕ್ಷೇಮ ಕೇಂದ್ರದಲ್ಲಿ ಬಯೋಮೆಟ್ರಿಕ್ ಯಂತ್ರ ಹಾಗೂ ಸಿ.ಸಿ.ಟಿ.ವಿಯನ್ನು ಕಡ್ಡಾಯವಾಗಿ ಅಳವಡಿಸಿರುವ ಬಗ್ಗೆ ದಾಖಲೆಗಳನ್ನು ಒದಗಿಸುವುದು.
- ಝ) ಇಲಾಖೆಯ ಅಧಿಕಾರಿಗಳು ಅಥವಾ ಇಲಾಖೆಯಿಂದ ನೇಮಕಗೊಂಡ ನೋಡಲ್ ಅಧಿಕಾರಿಗಳು ಯೋಗಕ್ಷೇಮ ಕೇಂದ್ರಕ್ಕೆ ಭೇಟಿ ನೀಡಿದ ಸಂದರ್ಭದಲ್ಲಿ, ತನಿಖೆಗೆ ಸಹಕರಿಸಿ ಎಲ್ಲಾ ಅಗತ್ಯ ದಾಖಲಾತಿಗಳನ್ನು ಒದಗಿಸುವುದು.
- ತ) ಸಹಾಯಧನ ಪಡೆಯಲು ಇಚ್ಛಿಸುವ ಸಂಸ್ಥೆಗಳು ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳಿಗೆ ನಿಗದಿತ ನಮೂನೆಯಲ್ಲಿ ಅಗತ್ಯ ದಾಖಲಾತಿಗಳನ್ನು ಸಲ್ಲಿಸುವುದು.
- ಥ) ಹಗಲು ಯೋಗಕ್ಷೇಮ ಕೇಂದ್ರವನ್ನು ನಡೆಸುವ ಕಟ್ಟಡವು, ಉತ್ತಮ ಗಾಳಿ, ಬೆಳಕು, ನೀರಿನ ವ್ಯವಸ್ಥೆ, ಕುಡಿಯುವ ನೀರಿನ ವ್ಯವಸ್ಥೆ, ಶೌಚಾಲಯ, ಅಡುಗೆ ಕೋಣೆ, ಆಟದ ಮೈದಾನ ಹೊಂದಿರಬೇಕು.
- ದ) ಹಗಲು ಯೋಗಕ್ಷೇಮ ಕೇಂದ್ರವನ್ನು ನಡೆಸುವ ಕಟ್ಟಡದ ಒಟ್ಟು ವಿಸ್ತೀರ್ಣ ಕನಿಷ್ಠ 2400 ಚ.ಅಡಿ ಅಥವಾ ಅದಕ್ಕಿಂತ ಹೆಚ್ಚು ಇರಬೇಕು. 8 ತರಗತಿ ಕೊಠಡಿಗಳನ್ನು ಹೊಂದಿರಬೇಕು. ಪ್ರತಿ ಕೊಠಡಿಯ ವಿಸ್ತೀರ್ಣ ಅಂದಾಜು (10*15 ಚ.ಅಡಿ), ಒಂದು ಕಛೇರಿ ಕೊಠಡಿ(ಅಂದಾಜು ವಿಸ್ತೀರ್ಣ 10*10) ಒಂದು ಅಡುಗೆ ಹಾಗೂ ದಾಸ್ತಾನು

- ಕೋಣೆ (ಅಂದಾಜು ವಿಸ್ತೀರ್ಣ 10*15), ಒಂದು ಮುಖ್ಯೋಪಧ್ಯಾಯರು ಹಾಗೂ ಶಿಕ್ಷಕರ ಕೊಠಡಿ(ಅಂದಾಜು ವಿಸ್ತೀರ್ಣ 10*20), 3 ಶೌಚಾಲಯಗಳು (2 ಗಂಡು ಮತ್ತು 1 ಹೆಣ್ಣು ಮಕ್ಕಳಿಗೆ ಪ್ರತ್ಯೇಕ), 2 ಸ್ನಾನದ ಕೊಠಡಿಗಳು ಇರಬೇಕು.
- ಧ) ಹಗಲು ಯೋಗಕ್ಷೇಮ ಕೇಂದ್ರವನ್ನು ಆಡಳಿತಾತ್ಮಕ ಮಂಜೂರಾತಿ ದೊರೆತ ಸ್ಥಳದಲ್ಲಿಯೇ ನಡೆಸಬೇಕು, ಬದಲಾವಣೆ ಮಾಡಬೇಕಿದ್ದಲ್ಲಿ ನಿರ್ದೇಶನಾಲಯದ ಅನುಮತಿ ಪಡೆದ ನಂತರವೇ ಬದಲಾವಣೆ ಮಾಡತಕ್ಕದ್ದು.
- ನ) ಹಗಲು ಯೋಗಕ್ಷೇಮ ಕೇಂದ್ರವನ್ನು ಶುಚಿಯಾಗಿ ಇಟ್ಟುಕೊಂಡಿರತಕ್ಕದ್ದು.
- ಪ) ಹಗಲು ಯೋಗಕ್ಷೇಮ ಕೇಂದ್ರವು 25 ಮಕ್ಕಳಿಗೆ ಅಗತ್ಯವಾದ ಆಟೋಪಕರಣ, ಪಾಠೋಪಕರಣ ಹಾಗೂ ಪೀಠೋಪಕರಣಗಳನ್ನು ಹೊಂದಿರಬೇಕು.
- ಬ) ಮಕ್ಕಳಿಗೆ ಮಧ್ಯಾಹ್ನ ಉತ್ತಮ ಗುಣಮಟ್ಟದ ಊಟ ಹಾಗೂ ಸಂಜೆ ಕಾಫಿ/ಟೀ ಮತ್ತು ಲಘು ಉಪಹಾರವನ್ನು ಅನುದಾನದಲ್ಲಿ ಭರಿಸಿ ನೀಡತಕ್ಕದ್ದು.
- ಭ) ಹಗಲು ಯೋಗಕ್ಷೇಮ ಕೇಂದ್ರದಲ್ಲಿ ಕಾರ್ಯನಿರ್ವಹಿಸುವ ವಿಶೇಷ ಶಿಕ್ಷಕರನ್ನು ಹಾಗೂ ಶಿಕ್ಷಕೇತರ ಸಿಬ್ಬಂದಿಗಳನ್ನು ಗೌರವಧನ ಆಧಾರದ ಮೇಲೆ ತಾತ್ಕಾಲಿಕವಾಗಿ ಮಾತ್ರ ನೇಮಕ ಮಾಡಿಕೊಳ್ಳುವುದು. ಇವರಿಗೆ ಸೇವಾ ಭದ್ರತೆಯನ್ನಾಗಲಿ ಅಥವಾ ನಿವೃತ್ತಿ ವೇತನವನ್ನಾಗಲಿ ಮಂಜೂರು ಮಾಡಲಾಗುವುದಿಲ್ಲ. ಇವರು ಸಂಸ್ಥೆಯಡಿ ಗೌರವಧನ ಆಧಾರದ ಮೇಲೆ ನೇಮಕ ಮಾಡಿಕೊಂಡ ಸಿಬ್ಬಂದಿಯೇ ಹೊರತು, ಸರ್ಕಾರಕ್ಕೂ ಸಿಬ್ಬಂದಿಗೂ ಯಾವುದೇ ರೀತಿ ನೇರ ಸಂಬಂಧ ಇರುವುದಿಲ್ಲ.
- ಯ) ಸಿಬ್ಬಂದಿಗಳಿಗೆ ಅನುಬಂಧ-4ರಲ್ಲಿ ಸೂಚಿಸಿರುವಂತೆ ಗೌರವಧನವನ್ನು ಆರ್.ಟಿ.ಜಿ.ಎಸ್ ಮೂಲಕ ಪ್ರತಿ ತಿಂಗಳು ಸಿಬ್ಬಂದಿಗಳ ಬ್ಯಾಂಕ್ ಖಾತೆಗೆ ಜಮಾ ಮಾಡತಕ್ಕದ್ದು. ಈ ಬಗ್ಗೆ ವರದಿಯನ್ನು ಪ್ರತಿ ತ್ರೈಮಾಸಿಕ ವರದಿ ನೀಡತಕ್ಕದ್ದು.
- ರ) ಹಗಲು ಯೋಗಕ್ಷೇಮ ಕೇಂದ್ರದಲ್ಲಿ ಮಕ್ಕಳಿಗೆ ಕಲಿಸುವ ಪಾಠ ಹಾಗೂ ದೈನಂದಿನ ಚಟುವಟಿಕೆಗಳ ಬಗ್ಗೆ ಶಿಕ್ಷಕರು ಪ್ರತಿ ದಿನದ ಟಿಪ್ಪಣಿ ಬರೆಯಬೇಕು.
- ಲ) ಸರ್ಕಾರದಿಂದ ಆಡಳಿತಾತ್ಮಕ ಅನುಮೋದನೆ ನೀಡಿದ ದಿನಾಂಕದಿಂದ ಮಾತ್ರ ಸಂಸ್ಥೆಯು ಅನುದಾನ ಪಡೆಯಲು ಅರ್ಹವಾಗುತ್ತದೆ.
- ವ) ಕಾಲಕಾಲಕ್ಕೆ ಮಾರ್ಗಸೂಚಿಗಳನ್ನು ಬದಲಾವಣೆ ಮಾಡಲು ಅಥವಾ ಸೇರಿಸಲು ಸರ್ಕಾರವು ಹಕ್ಕನ್ನು ಕಾಯ್ದಿರಿಸಿಕೊಂಡಿರುತ್ತದೆ. ಯಾವುದೇ ಬದಲಾವಣೆ ಮಾಡಿದಲ್ಲಿ ಅಂತಹ ದಿನಾಂಕದಿಂದ ಭವಿಷ್ಯವರ್ತಿಯಾಗಿ ಎಲ್ಲ ಸಂಸ್ಥೆಗಳು ತಕ್ಷಣ ಕಡ್ಡಾಯವಾಗಿ ಪಾಲಿಸಿದ ಬಗ್ಗೆ ನಿರ್ದೇಶನಾಲಯಕ್ಕೆ ವರದಿ ಸಲ್ಲಿಸತಕ್ಕದ್ದು.
- ಶ) ಸರ್ಕಾರದ ಮಾರ್ಗಸೂಚಿ ಹೊರಡಿಸಿದ ನಂತರ 1 ವರ್ಷದೊಳಗೆ ಕೊಪ್ಪಕದಲ್ಲಿ ತಿಳಿಸಿರುವಂತೆ ಕಡ್ಡಾಯವಾಗಿ ಪೂರ್ಣ ಪ್ರಮಾಣದ ವಿದ್ಯಾರ್ಹತೆಯನ್ನುಳ್ಳ ಅಭ್ಯರ್ಥಿಗಳನ್ನು ನೇಮಕ ಮಾಡಿಕೊಳ್ಳದೇ ಹೋದಲ್ಲಿ, ಅನುದಾನಕ್ಕೆ ಒಳಪಟ್ಟ ದಿನಾಂಕದಿಂದ 1 ವರ್ಷ ಪೂರ್ಣಗೊಂಡ ದಿನದಿಂದ ಸರ್ಕಾರದ ಅನುದಾನ ನಿಲ್ಲಿಸತಕ್ಕದ್ದು.
- ಷ) ಬೆಂಗಳೂರಿನಲ್ಲಿ ಚಾಲ್ತಿಯಲ್ಲಿರುವ ಸಂಸ್ಥೆಗಳಲ್ಲಿ ಕೊಪ್ಪಕದಲ್ಲಿ ತಿಳಿಸಿರುವ ವಿದ್ಯಾರ್ಹತೆಗಳನ್ನು ಹೊಂದಿರುವವರನ್ನು ಈಗಾಗಲೇ ನೇಮಕ ಮಾಡಿಕೊಂಡಿರುವ ಪ್ರಕರಣಗಳು ಇರುವ ಸಂಸ್ಥೆಗಳಿಗೆ ಈ ಸಡಿಲಿಕೆಯು ಅನ್ವಯಿಸುವುದಿಲ್ಲ. ಈ ಸಡಿಲಿಕೆಯು ಒಂದು ಬಾರಿಗೆ ಮಾತ್ರ ನೀಡಲಾಗಿದ್ದು, ಮುಂದುವರೆಸಲಾಗುವುದಿಲ್ಲ ಹಾಗೂ ಮುಂದಿನ ದಿನಗಳಲ್ಲಿ ಪೂರ್ವ ನಿರ್ದೇಶನವೆಂದು ಪರಿಗಣಿಸುವಂತಿಲ್ಲ. ಈ ಮಾರ್ಗಸೂಚಿಯಲ್ಲಿನ ಅಂಶಗಳು 2019-20ನೇ ಸಾಲಿನಿಂದ ಅನ್ವಯವಾಗುವುದು.

Mly

4. ಗೌರವಧನದ ಆಧಾರದಲ್ಲಿ ನೇಮಕವಾಗುವ ಸಿಬ್ಬಂದಿಗಳಿಗೆ ಇರಬೇಕಾದ ಕನಿಷ್ಠ ವಿದ್ಯಾರ್ಹತೆಗಳು:

ಕ್ರ. ಸಂ.	ಸಿಬ್ಬಂದಿ ವಿವರ	ಶೈಕ್ಷಣಿಕ ವಿದ್ಯಾರ್ಹತೆ	ಸಿಬ್ಬಂದಿಗಳ ಸಂಖ್ಯೆ
1	ಸಹಾಯಕ ಶಿಕ್ಷಕರು	ಅ) ಪಿಯುಸಿ, ಡಿಪ್ಲೋಮಾ ಇನ್ ಎ.ಎಸ್.ಡಿ./ಎಂ.ಆರ್/ಐ.ಡಿ/ಸಿ.ಪಿ ಪಾಸಾಗಿದ್ದು, ಚಾಲ್ತಿ ಇರುವ ಆರ್.ಸಿ.ಐ. ನೋಂದಣಿ ಪ್ರಮಾಣ ಪತ್ರ ಹೊಂದಿರಬೇಕು. ಆ) ಬಿ.ಎಡ್. ಸ್ಪೆಷಲ್ ಎಜುಕೇಷನ್ ಇನ್ ಎ.ಎಸ್.ಡಿ./ಎಂ.ಆರ್/ಐ.ಡಿ/ಸಿ.ಪಿ.ಪಾಸಾಗಿದ್ದು, ಆರ್.ಸಿ.ಐ.ನಿಂದ ಚಾಲ್ತಿ ಇರುವ ಆರ್.ಸಿ.ಐ. ನೋಂದಣಿ ಪ್ರಮಾಣ ಪತ್ರ ಹೊಂದಿರಬೇಕು.	08
2	ಪಿಜಿಯೋಥರಪಿಸ್ಟ್ (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ವೃತ್ತಿ ನಿರತರು (ಡಿಪ್ಲೋಮಾ ಇನ್ ಪಿಜಿಯೋಥರಪಿ/ಡಿಪಿಟಿ)	01
3	ಆಕ್ಯುಪೇಷನಲ್ ಥರಪಿಸ್ಟ್ (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ವೃತ್ತಿ ನಿರತರು (ಡಿಪ್ಲೋಮಾ ಇನ್ ಆಕ್ಯುಪೇಷನಲ್ ಥರಪಿ)	01
4	ಮನೋವೈದ್ಯರು (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ವೃತ್ತಿನಿರತರು ಎಂ.ಬಿ.ಬಿ.ಎಸ್, ಎಂ.ಡಿ ಆಧವಾ ಡಿಪ್ಲೋಮಾ ಇನ್ ಸೈಕಾಟ್ರಿಕ್ ಮೆಡಿಸನ್	01
5	ವೈದ್ಯರು (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ವೃತ್ತಿ ನಿರತರು ಎಂ.ಬಿ.ಬಿ.ಎಸ್	01
6	ಆಯಾ	ಅಕ್ಷರಸ್ಥರಾಗಿರಬೇಕು	04

ವಿ.ಸೂ.: 1. ಮೇಲಿನ ಕೋಷ್ಟಕದಲ್ಲಿ ನಿಗದಿಪಡಿಸಿರುವ ವಿದ್ಯಾರ್ಹತೆ ಹೊಂದಿದ ಅಭ್ಯರ್ಥಿಗಳನ್ನು ನೇಮಕ ಮಾಡಿಕೊಳ್ಳಲು ಪತ್ರಿಕೆ ಹಾಗೂ ಮಾಧ್ಯಮಗಳಲ್ಲಿ ವ್ಯಾಪಕ ಪ್ರಚಾರ ನೀಡಬೇಕು ಹಾಗೂ ಆರ್.ಸಿ.ಐ.ಯಲ್ಲಿ ನೊಂದಾಯಿಸಿರುವ 45 ಆಟಿಸಂ ತರಬೇತಿ ಹೊಂದಿರುವ ಹಾಗೂ 391 ಬುದ್ಧಿಮಾಂದ್ಯ ಮಕ್ಕಳ ಶಿಕ್ಷಣದಲ್ಲಿ ವಿಶೇಷ ತರಬೇತಿ ಹೊಂದಿರುವ ಅಭ್ಯರ್ಥಿಗಳಿಗೆ ರಿಜಿಸ್ಟರ್ಡ್ ಅಂಚೆ ಅಥವಾ ಸ್ಪೀಡ್ ಪೋಸ್ಟ್ ಮೂಲಕ ಲಿಖಿತ ಮಾಹಿತಿ ರವಾನಿಸುವುದು. ಈ ರೀತಿ ರವಾನಿಸಿದಾಗ್ಯೂ ಸಹ ಅಭ್ಯರ್ಥಿಗಳು ಅರ್ಜಿ ಸಲ್ಲಿಸದೆ ಇದ್ದಲ್ಲಿ, ಈ

ಕೆಳಕಂಡ ವಿದ್ಯಾರ್ಹತೆ ಹೊಂದಿರುವ ಅಭ್ಯರ್ಥಿಗಳನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ 1 ವರ್ಷದ ಅವಧಿಗೆ ಕೆಳಗೆ ತಿಳಿಸಿದಂತೆ ನೇಮಕ ಮಾಡಿಕೊಳ್ಳಬಹುದು.

2. ಸಹಾಯಕ ಶಿಕ್ಷಕರ ಹುದ್ದೆಗೆ ಮೇಲಿನ ಕೋಷ್ಟಕದಲ್ಲಿ ಸಹಾಯಕ ಶಿಕ್ಷಕರು ಹುದ್ದೆಗೆ ತಿಳಿಸಿರುವ (ಅ) ಮತ್ತು (ಆ) ರಲ್ಲಿ ಸೂಚಿಸಿರುವ ವಿದ್ಯಾರ್ಹತೆ ಹೊಂದಿರುವವರನ್ನೇ ಒಟ್ಟು 8 ಜನರು ಸಹಾಯಕ ಶಿಕ್ಷಕರಲ್ಲಿ 4 ಜನ ಸಹಾಯಕ ಶಿಕ್ಷಕರನ್ನು ನೇಮಕ ಮಾಡಿಕೊಳ್ಳತಕ್ಕದ್ದು. ಉಳಿದ 4 ಸಹಾಯಕ ಶಿಕ್ಷಕರ ಹುದ್ದೆಗಳಿಗೆ ಕೆಳಗೆ ತಿಳಿಸಿರುವಂತೆ ಸಡಿಲಿಸಿದ ವಿದ್ಯಾರ್ಹತೆ ಹೊಂದಿರುವ (ಅ) ಯಿಂದ (ಈ) ವರೆಗೆ ತಿಳಿಸಿರುವ ವಿದ್ಯಾರ್ಹತೆ ಹೊಂದಿರುವ 4 ಜನ ಸಹಾಯಕ ಶಿಕ್ಷಕರನ್ನು ಒಂದು ವರ್ಷದ ಅವಧಿಗೆ ತಾತ್ಕಾಲಿಕವಾಗಿ ಮಾತ್ರ ನೇಮಕ ಮಾಡಿಕೊಳ್ಳುವುದು;

ಸಹಾಯಕ ಶಿಕ್ಷಕರ ಹುದ್ದೆಗೆ:

- ಅ) ಡಿ.ಎಡ್. ಸ್ಪೆಷಲ್ ಎಜುಕೇಷನ್ (ಎಮ್‌ಡಿ) ಪಾಸಾಗಿದ್ದು, ಚಾಲ್ತಿ ಇರುವ ಆರ್.ಸಿ.ಐ.ನಿಂದ ನೊಂದಣಿ ಪ್ರಮಾಣ ಪತ್ರ ಹೊಂದಿರಬೇಕು ಹಾಗೂ ವಿದ್ಯಾರ್ಹತೆ ಗಳಿಸಿದ ನಂತರ ಆಟಿಸಂ ಸ್ವೆಕ್ಚಮ್ ಡಿಸೇಬಿಲಿಟಿಯಲ್ಲಿ ಕನಿಷ್ಠ ಎರಡು ವರ್ಷಗಳ ಅನುಭವ ಹೊಂದಿರಬೇಕು.

ಅಥವಾ

- ಆ) ಬಿ.ಎಡ್. ಸ್ಪೆಷಲ್ ಎಜುಕೇಷನ್ (ಎಂಡಿ) ಅಥವಾ ಪಿಜಿ ಡಿಪ್ಲೊಮಾ ಇನ್ ಸ್ಪೆಷಲ್ ಎಜುಕೇಷನ್ ಇನ್ ಎಮ್‌ಆರ್/ಐಡಿ/ಎಂಡಿ ಪಾಸಾಗಿದ್ದು, ಚಾಲ್ತಿ ಇರುವ ಆರ್.ಸಿ.ಐ.ನಿಂದ ನೊಂದಣಿ ಪ್ರಮಾಣ ಪತ್ರ ಹೊಂದಿರಬೇಕು

ಅಥವಾ

- ಇ) ಡಿಪ್ಲೊಮಾ ಇನ್ ಅರ್ಲಿ ಚೈಲ್ಡ್‌ಹುಡ್ ಸ್ಪೆಷಲ್ ಎಜುಕೇಷನ್(ಡಿಇಸಿಎಸ್‌ಸಿ) ಇನ್ ಎಮ್‌ಆರ್ ಪಾಸಾಗಿದ್ದು, ಆಟಿಸಂ ಕ್ಷೇತ್ರದಲ್ಲಿ 2 ವರ್ಷದ ಅನುಭವ ಹೊಂದಿರಬೇಕು.

ಅಥವಾ

- ಈ) ಎಸ್.ಎಸ್.ಎಲ್.ಸಿ. ತದನಂತರ ಆರ್.ಸಿ.ಐ. ನಿಗದಿಪಡಿಸಿರುವ ಕೇರೀವರ್ ಕೋರ್ಸ್‌ನಲ್ಲಿ ತರಬೇತಿ ಹೊಂದಿದ ಪ್ರಮಾಣ ಪತ್ರ ಹೊಂದಿರಬೇಕು.

5. ಹೊಸ ಕೇಂದ್ರ ಪ್ರಾರಂಭಿಸಲು ಸ್ವಯಂ ಸೇವಾ ಸಂಸ್ಥೆಗಳು ಸಲ್ಲಿಸಬೇಕಾದ ಅರ್ಜಿ ವಿಧಾನ:

- ಅ) ಇಲಾಖೆಯ ವತಿಯಿಂದ ವ್ಯಾಪಕ ಪ್ರಸರಣವಿರುವ ದಿನಪತ್ರಿಕೆ ಹಾಗೂ ಸುದ್ದಿ ಮಾಧ್ಯಮಗಳ ಮೂಲಕ ವ್ಯಾಪಕ ಪ್ರಚಾರ ನೀಡುವುದು.
- ಆ) ಈ ಯೋಜನೆಗೆ ಲಗತ್ತಿಸಿರುವ ಅರ್ಜಿ ನಮೂನೆಯಲ್ಲಿ ಅನುದಾನದ ಅರ್ಜಿಗಳನ್ನು ಅಗತ್ಯವಾದ ಎಲ್ಲಾ ದಾಖಲೆಗಳೊಂದಿಗೆ ಸಂಬಂಧಿತ ಜಿಲ್ಲೆಯ ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳಿಗೆ ಸಲ್ಲಿಸುವುದು, ಅರ್ಜಿಯ ಜೊತೆಗೆ ಅರ್ಜಿ

ನಮೂನೆಯಲ್ಲಿ ಸೂಚಿಸಿರುವ ಎಲ್ಲಾ ದಾಖಲೆಗಳೊಂದಿಗೆ ಸಂಸ್ಥೆಯ ಧ್ಯೇಯೋದ್ದೇಶಗಳನ್ನು ವಿವರಿಸಿ ಪ್ರಸ್ತಾವನೆಯನ್ನು ಸಲ್ಲಿಸುವುದು.

- ಇ) ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳು, ಸ್ವೀಕರಿಸಿ ಎಲ್ಲಾ ಪ್ರಸ್ತಾವನೆಗಳನ್ನು ನಿಯಮಾನುಸಾರ ಪರಿಶೀಲಿಸಿ, ಉಪನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ಹಾಗೂ ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳ ಜಂಟಿ ತಪಾಸಣಾ ವರದಿಯೊಂದಿಗೆ, ನಿರ್ದೇಶಕರು ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಗೆ ಪ್ರಸ್ತಾವನೆಯನ್ನು ಸಲ್ಲಿಸುವುದು.
- ಈ) ನಿರ್ದೇಶನಾಲಯವು ಕಂದಾಯ ವಿಭಾಗದ ಜಿಲ್ಲೆಗಳಿಂದ ಸ್ವೀಕೃತವಾದ ಪ್ರಸ್ತಾವನೆಗಳನ್ನು ಈಗಾಗಲೇ ಅಂಗವಿಕಲ ಮಕ್ಕಳ ಕೇಂದ್ರೀಕೃತ ವಿಶೇಷ ಶೈಕ್ಷಣಿಕ ಯೋಜನೆಯಡಿ (ಶಿಶು ಕೇಂದ್ರೀಕೃತ ಯೋಜನೆ) ರಚಿತವಾಗಿರುವ ರಾಜ್ಯ ಮಟ್ಟದ ಸಮಿತಿಯಲ್ಲಿ ಮಂಡಿಸುವುದು. ರಾಜ್ಯ ಮಟ್ಟದ ಸಮಿತಿಯು ಸರ್ಕಾರಕ್ಕೆ ಸೂಕ್ತ ಸಂಸ್ಥೆಯನ್ನು ಆಯ್ಕೆ ಮಾಡಿ, ಆಡಳಿತಾತ್ಮಕ ಮಂಜೂರಾತಿ ಆದೇಶ ಹೊರಡಿಸುವಂತೆ ಕೋರಿ ಸರ್ಕಾರಕ್ಕೆ ಸಲ್ಲಿಸಲಾಗುವುದು.
- ಉ) ಸರ್ಕಾರದಿಂದ ಆಡಳಿತಾತ್ಮಕ ಮಂಜೂರಾತಿ ಹಾಗೂ ಸಹಾಯಧನ ಬಿಡುಗಡೆಗೆ ಆದೇಶ ದೊರೆತ ದಿನಾಂದಿನಿಂದ ಮಾತ್ರ ಹಗಲು ಯೋಗಕ್ಷೇಮ ಕೇಂದ್ರ ನಡೆಸುತ್ತಿರುವ ಸಂಸ್ಥೆಗೆ ಸಹಾಯಧನ ನಿಯಮಾನುಸಾರ ನಿಗದಿಪಡಿಸುವ ಸಹಾಯಧನವನ್ನು ಬಿಡುಗಡೆ ಮಾಡಲಾಗುವುದು.

6. ಕಂದಾಯ ವಿಭಾಗಕ್ಕೆ ಒಂದರಂತೆ 4 (ಪ್ರಸ್ತುತ ಬೆಂಗಳೂರು ನಗರ ಜಿಲ್ಲೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಪ್ರಾಯೋಗಿಕ ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ಸೇರಿದಂತೆ) ಹೊಸ ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ಪ್ರಾರಂಭಿಸಲು (ಹಾಗೂ ಮುಂದೆ ಸರ್ಕಾರವು ಇದೇ ಯೋಜನೆಯನ್ನು ವಿವಿಧ ಜಿಲ್ಲೆಗಳಲ್ಲಿ ವಿಸ್ತರಣೆ ಮಾಡಿದಲ್ಲಿ) ಸ್ವಯಂ ಸೇವಾ ಸಂಸ್ಥೆಗಳು ಸಲ್ಲಿಸಬೇಕಾದ ದಾಖಲೆಗಳು;

1. ನಿಗದಿತ ಅರ್ಜಿ ನಮೂನೆ.
2. ಸಂಸ್ಥೆಯು ಶಾಸನದಡಿ ನೋಂದಣಿ ಮಾಡಿರುವ ನೋಂದಣಿ ಪ್ರಮಾಣ ಪತ್ರ.
3. ನೋಂದಣಿ ನವೀಕರಣ ಪ್ರಮಾಣ ಪತ್ರ.
4. ಸಂಸ್ಥೆಯ ಬೈಲಾ/ಟ್ರಸ್ಟ್ ಡೀಡ್.
5. ಪ್ರಸಕ್ತ ಸಾಲಿನ ಆಡಳಿತ ಮಂಡಳಿಯ ಪಟ್ಟಿ.
6. ಅಂಗವಿಕಲ ವ್ಯಕ್ತಿಗಳ ಹಕ್ಕುಗಳ ಅಧಿನಿಯಮ 2016ರ ಕಲಂ 51 & 52ರಡಿ ನೋಂದಣಿ ಪ್ರಮಾಣ ಪತ್ರ
7. ಬುದ್ಧಿಮಾಂದ್ಯ ಶಾಲೆಯನ್ನು ಪ್ರಾರಂಭಿಸಲು ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಯಿಂದ ನೀಡಲಾದ ಅನುಮತಿ ಪತ್ರ.
8. ಕಳೆದ ಎರಡು ವರ್ಷಗಳ ವಾರ್ಷಿಕ ನಿರ್ವಹಣಾ ವರದಿ.
9. ಕಳೆದ ಎರಡು ವರ್ಷಗಳ ಲೆಕ್ಕತಪಾಸಣೆಗೊಂಡ ಲೆಕ್ಕಪತ್ರಗಳು.
10. ಮುಂದುವರಿದ ಯೋಜನೆಯಾದಲ್ಲಿ ಅಂಶವಾರು ಉಪಯೋಗತಾ ಪ್ರಮಾಣ ಪತ್ರವನ್ನು ಸಲ್ಲಿಸುವುದು
11. ಯೋಜನೆಯನ್ನು ಪ್ರಾರಂಭಿಸುವ ಕಟ್ಟಡದ ಬಾಡಿಗೆ ಕರಾರು ಪತ್ರ (ಸ್ವಂತದ್ದಾಗಿದ್ದಲ್ಲಿ ಖಾತೆಯ ಜೆರಾಕ್ಸ್).
12. ಯೋಜನೆಯನ್ನು ಪ್ರಾರಂಭಿಸುವ ಕಟ್ಟಡದ ನೀರಿನ ಕ್ಷೇತ್ರ(ಲೋಕಪಯೋಗಿ ಇಲಾಖೆಯಿಂದ ಅಂಗೀಕೃತವಾಗಿರುವ) ಹಾಗೂ ಛಾಯಾಚಿತ್ರಗಳು.
13. ವಿಶೇಷ ಶಿಕ್ಷಣದಲ್ಲಿ ತರಬೇತಿ ಹೊಂದಿದ ಶಿಕ್ಷಕರ ಹಾಗೂ ಶಿಕ್ಷಕೇತರರ ಪಟ್ಟಿ.(ನಿಗದಿತ ನಮೂನೆಯಂತೆ).

- (ಸಿಬ್ಬಂದಿಗಳ ವಿದ್ಯಾರ್ಹತೆಯ ಪ್ರಮಾಣ ಪತ್ರ ಆಧಾರ್ ಕಾರ್ಡ್‌ನ ದೃಢೀಕೃತ ಪ್ರತಿಗಳೊಂದಿಗೆ).
14. ಹಗಲು ಯೋಗಕ್ಷೇಮ ಕೇಂದ್ರದಲ್ಲಿ ದಾಖಲಾಗಿರುವ ಮಕ್ಕಳ ಪಟ್ಟಿ (ನಿಗದಿತ ನಮೂನೆಯಂತೆ).
(ವಿಕಲಚೇತನ ಗುರುತಿನ ಚೀಟಿ ದೃಢೀಕೃತ ಪ್ರತಿಯೊಂದಿಗೆ)
 15. ಸಿ.ಸಿ.ಟಿವಿ ಕ್ಯಾಮರಾ ಅಳವಡಿಸಿರುವ ಬಗ್ಗೆ ದೃಢೀಕೃತ ಪತ್ರ ಹಾಗೂ ಫೋಟೋಗಳು.
 16. ಸಿಬ್ಬಂದಿಗಳನ್ನು ಸಂಸ್ಥೆಯ ಅನುಷ್ಠಾನಗೊಳಿಸುತ್ತಿರುವ ಬೇರೆ ಯೋಜನೆಗಳಿಗೆ ನಿಯೋಜನೆ ಮಾಡುವುದಿಲ್ಲವೆಂದು ದೃಢೀಕರಣ ಪತ್ರ.
 17. ಯೋಜನೆಗೆ ಉಪಯೋಗಿಸುತ್ತಿರುವ ಕಟ್ಟಡವನ್ನು ಸಂಸ್ಥೆಯು ಅನುಷ್ಠಾನಗೊಳಿಸುತ್ತಿರುವ ಬೇರೆ ಯೋಜನೆಗಳಿಗೆ ಉಪಯೋಗಿಸುವುದಿಲ್ಲವೆಂಬ ದೃಢೀಕರಣ ಪತ್ರ.
 18. ಸಿಬ್ಬಂದಿ ಮತ್ತು ವಿಕಲಚೇತನರ ಮಕ್ಕಳ ಬಯೋಮೆಟ್ರಿಕ್‌ನ ಹಾಜರಾತಿಯ 3 ತಿಂಗಳ ದೃಢೀಕೃತ ಪ್ರತಿ.
 19. ಆಟಿಸಂ, ಸೆರಬ್ರಲ್ ಪಾಲ್ಸಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳ ಹಗಲು ಯೋಗಕ್ಷೇಮ ಕೇಂದ್ರ ಯೋಜನೆಯ ನಿಯಮಾವಳಿಗಳಂತೆ ಹಾಗೂ ಸರ್ಕಾರ/ನಿರ್ದೇಶನಾಲಯವು ಹೊರಡಿಸುವ ಆದೇಶ/ಸುತ್ತೋಲೆಗಳಂತೆ ಕಾರ್ಯನಿರ್ವಹಿಸುವುದಾಗಿ, ತಪ್ಪಿದಲ್ಲಿ ಯೋಜನೆ ನಡೆಸಲು ನೀಡಲಾಗಿರುವ ಆಡಳಿತಾತ್ಮಕ ಮಂಜೂರಾತಿಯನ್ನು ರದ್ದುಗೊಳಿಸಬಹುದಾಗಿ ರೂ.50/-ಗಳ ಛಾಪಾ ಕಾಗದದಲ್ಲಿ ಪ್ರಮಾಣ ಪತ್ರ.



ಸರ್ಕಾರದ ಆದೇಶ ಸಂಖ್ಯೆ:ಮಮಇ 112 ಪಿಹೆಚ್‌ಪಿ 2019, ದಿ:29.01.2020ಕ್ಕೆ ಲಗತ್ತಿಸಲಾದ ಪರಿಷ್ಕೃತ ಮಾರ್ಗಸೂಚಿ:

ಅನುಬಂಧ-2

ಆಟಿಸಂ, ಸೆರಬಲ್ ಪಾಲಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳ ಹಗಲು ಯೋಗಕ್ಷೇಮ ಕೇಂದ್ರ ಕಂದಾಯ ವಿಭಾಗಕ್ಕೆ ಒಂದರಂತೆ 4 ಕೇಂದ್ರಗಳನ್ನು ಹೊಸದಾಗಿ ಪ್ರಾರಂಭಿಸಲು ಹಾಗೂ ಇನ್ನು ಮುಂದೆ ಸರ್ಕಾರವು ವಿಸ್ತರಣೆ ಮಾಡಿದಲ್ಲಿ ಅಂತಹ ವಿಸ್ತರಣೆ ಮಾಡಬಹುದಾದ ಸಂಸ್ಥೆಗಳಿಗೆ ಅನುದಾನ ನೀಡಲು ಸ್ವಯಂ ಸೇವಾ ಸಂಸ್ಥೆಗಳು ಸಲ್ಲಿಸಬೇಕಾದ ಅರ್ಜಿ ನಮೂನೆ:

ಕ್ರ. ಸಂ.	ಕೋರಲಾದ ಮಾಹಿತಿ	ಒದಗಿಸಲಾದ ಮಾಹಿತಿ
1	ಸಂಸ್ಥೆಯ ಹೆಸರು ಮತ್ತು ವಿಳಾಸ	
2	ಯೋಜನೆಯ ಹೆಸರು ಮತ್ತು ವಿಳಾಸ	
3	ಸಂಸ್ಥೆಯ ನೋಂದಣಿ ಸಂಖ್ಯೆ ಮತ್ತು ದಿನಾಂಕ:	
4	ಸಂಸ್ಥೆಯ ನೋಂದಣಿ ನವೀಕರಣ ದಿನಾಂಕ:	
5	ಸಂಸ್ಥೆಯ ಬೈಲಾ/ ಟ್ರಸ್ಟ್ ಲಗತ್ತಿಸಲಾಗಿದೆಯೇ ?	
6	ಪ್ರಸಕ್ತ ಸಾಲಿನ ಆಡಳಿತ ಮಂಡಳಿಯ ಪಟ್ಟಿ ಲಗತ್ತಿಸಲಾಗಿದೆಯೇ ?	
7	ಅಂಗವಿಕಲ ವ್ಯಕ್ತಿಗಳ ಹಕ್ಕುಗಳ ಅಧಿನಿಯಮ 2016ರ ಕಲಂ 51 & 52ರಡಿ ನೋಂದಣಿ ಸಂಖ್ಯೆ ಹಾಗೂ ದಿನಾಂಕ	
8	ಸಂಸ್ಥೆಯು ಬುದ್ಧಿಮಾಂದ್ಯ ಮಕ್ಕಳ ವಿಶೇಷ ಶಾಲೆಯನ್ನು ನಡೆಸಲು ಅನುಮತಿ ಪಡೆದ ಆದೇಶ ಸಂಖ್ಯೆ ಮತ್ತು ದಿನಾಂಕ	
9	ಸಂಸ್ಥೆಯ ಕಳೆದ ಎರಡು ವರ್ಷಗಳ ವಾರ್ಷಿಕ ನಿರ್ವಹಣಾ ವರದಿ ಲಗತ್ತಿಸಲಾಗಿದೆಯೇ ?	
10	ಸಂಸ್ಥೆಯ ಕಳೆದ ಎರಡು ವರ್ಷಗಳ ಲಕ್ಕಪರಿಶೋಧನೆಗೊಂಡ ಲೆಕ್ಕಪತ್ರಗಳನ್ನು ಲಗತ್ತಿಸಲಾಗಿದೆಯೇ ?	
11	ಕಟ್ಟಡವು ಸ್ವಂತದ್ದೆ ಅಥವಾ ಬಾಡಿಗೆ ಕಟ್ಟಡವೆ ?	

	ಬಾಡಿಗೆ ಕಟ್ಟಡವಾಗಿದಲ್ಲಿ ಬಾಡಿಗೆ ಕರಾರು ಪತ್ರ ಲಗತ್ತಿಸಲಾಗಿದೆಯೇ ?	
12	ಕಟ್ಟಡದ ನೀಲಿ ನಕ್ಷೆ ಹಾಗೂ ಭಾವಚಿತ್ರಗಳನ್ನು ಲಗತ್ತಿಸಲಾಗಿದೆಯೇ?	
13	ಕಟ್ಟಡದ ವಿವರ ಒಟ್ಟಾರೆ ಕಟ್ಟಡದ ವಿಸ್ತೀರ್ಣ ಕನಿಷ್ಠ 2000 ಚ.ಅಡಿ ಇರಬೇಕು	
	ಅ) ತರಗತಿ ಕೊಠಡಿಗಳ ಸಂಖ್ಯೆ ಹಾಗೂ ವಿಸ್ತೀರ್ಣ	
	ಆ) ಶೌಚಾಲಯಗಳ ಸಂಖ್ಯೆ ಹಾಗೂ ವಿಸ್ತೀರ್ಣ (ಗಂಡು ಮತ್ತು ಹೆಣ್ಣು ಮಕ್ಕಳಿಗೆ ಪ್ರತ್ಯೇಕವಾಗಿ ನಮೂದಿಸುವುದು)	
	ಇ) ಅಡುಗೆ ಕೋಣೆ ವಿಸ್ತೀರ್ಣ	
	ಈ) ಕಟ್ಟಡದಲ್ಲಿ ಗಾಳಿ ಮತ್ತು ಬೆಳಕಿನ ವ್ಯವಸ್ಥೆ ಇದೆಯೇ ?	
14	ಪಾರೋಪಕರಣಗಳ ವಿವರ	
15	ಆಟೋಪಕರಣಗಳ ವಿವರ	
16	ಹಗಲು ಯೋಗಕ್ಷೇಮ ಕೇಂದ್ರವು ವಾಹನವನ್ನು ಹೊಂದಿದೆಯೇ ?(ಸ್ವಂಯ/ಬಾಡಿಗೆ)	
17	ನಿಗದಿತ ನಮೂನೆಯಂತೆ ಮಕ್ಕಳ ಪಟ್ಟಿಯನ್ನು ಲಗತ್ತಿಸಲಾಗಿದೆಯೇ	
18	ನಿಗದಿತ ನಮೂನೆಯಂತೆ ಶಿಕ್ಷಕರ ಹಾಗೂ ಶಿಕ್ಷಕೇತರ ಸಿಬ್ಬಂದಿಗಳ ಪಟ್ಟಿಯೊಂದಿಗೆ ಅವರ ವಿದ್ಯಾರ್ಹತೆಯ ಪ್ರಮಾಣ ಪತ್ರ ಲಗತ್ತಿಸಲಾಗಿದೆಯೇ ?	
19	ಸಿ.ಸಿ.ಟಿವಿ ಹಾಗೂ ಬಯೋಮೆಟ್ರಿಕ್ ಅಳವಡಿಸಲಾಗಿದೆಯೇ ?	
20	ಸಿಬ್ಬಂದಿಗಳ ಹಾಗೂ ಮಕ್ಕಳ 3 ತಿಂಗಳ ಹಾಜರಾತಿಯ ಬಯೋಮೆಟ್ರಿಕ್ ಪ್ರತಿಯನ್ನು ಲಗತ್ತಿಸಲಾಗಿದೆಯೇ ?	
21	ಆಟಿಸಂ, ಸೆರಬ್ರಲ್ ಪಾಲ್ಸಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳ ಹಗಲು ಯೋಗಕ್ಷೇಮ ಕೇಂದ್ರ ಯೋಜನೆಯ ನಿಯಮಾವಳಿಗಳಂತೆ ಹಾಗೂ ಸರ್ಕಾರ/	

○ File No.WCDSEC/112/PHP/2019-WCD_SEC_C-WOMEN AND CHILD WELFARE SEC

ನಿರ್ದೇಶನಾಲಯವು ಆದೇಶ/	ಹೊರಡಿಸುವ	
------------------------	----------	--

ದಿನಾಂಕ:

ಸಂಸ್ಥೆಯ ಮುಖ್ಯಸ್ಥರ ಸಹಿ ಹಾಗೂ ಹೆಸರು

ಸ್ಥಳ:

ಮೊಹರಿನೊಂದಿಗೆ

Handwritten signature

ಸರ್ಕಾರದ ಆದೇಶ ಸಂಖ್ಯೆ:ಮಮಇ 112 ಪಿಹೆಚ್‌ಪಿ 2019, ದಿ:29.01.2020ಕ್ಕೆ ಲಗತ್ತಿಸಲಾದ ಪರಿಷ್ಕೃತ ಮಾರ್ಗಸೂಚಿ:

ಅನುಬಂಧ-3

ಸಂಸ್ಥೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಶಿಕ್ಷಕ/ಶಿಕ್ಷಕರ ಸಿಬ್ಬಂದಿಗಳ ಮಾಹಿತಿ ಸಲ್ಲಿಸುವ ನಮೂನೆ

ಕ್ರ. ಸಂ.	ನೌಕರರ ಹೆಸರು ಪದನಾಮ	ಬಯೋಮೆಟ್ರಿಕ್ ನೋಂದಣಿ ಸಂಖ್ಯೆ	ಜನ್ಮ ದಿನಾಂಕ	ಸಂಸ್ಥೆಗೆ ನೇಮಕಾತಿಯಾದ ದಿನಾಂಕ	ವಿದ್ಯಾರ್ಹತೆ	ಆಧಾರ ಕಾರ್ಡ್ ಸಂಖ್ಯೆ	ಎಸ್‌ಸಿ/ಎಸ್‌ಟಿ/ಒಬಿಸಿ/ಅಲ್ಪ ಸಂಖ್ಯಾತ/ಇತರೇ	ಸಿಬ್ಬಂದಿಗಳ ಇತ್ತೀಚಿನ ಭಾವಚಿತ್ರ
1								
2								
3								
4								

(ಸೂಚನೆ: ಸಿಬ್ಬಂದಿಗಳ ಶೈಕ್ಷಣಿಕ ವರ್ಷದ ಮಧ್ಯದಲ್ಲಿ ಸೇವೆಯನ್ನು ತೊರೆದರೆ ಅವರ ರಾಜೀನಾಮೆ ಪತ್ರದ ದೃಢೀಕೃತ ಪ್ರತಿ ಹಾಗೂ ಹೊಸದಾಗಿ ನೇಮಕಗೊಂಡವರ ನೇಮಕಾತಿ ಆದೇಶದ ದೃಢೀಕೃತ ಪ್ರತಿಯನ್ನು ಸಲ್ಲಿಸುವುದು).

ಸರ್ಕಾರದ ಆದೇಶ ಸಂಖ್ಯೆ:ಮಮಇ 112 ಪಿಹೆಚ್‌ಪಿ 2019, ದಿ:29.01.2020ಕ್ಕೆ ಲಗತ್ತಿಸಲಾದ ಪರಿಷ್ಕೃತ ಮಾರ್ಗಸೂಚಿ:

ಅನುಬಂಧ-4

ಹಗಲು ಯೋಗಕ್ಷೇಮ ಕೇಂದ್ರದಲ್ಲಿ ದಾಖಲಾಗಿರುವ ಅಂಗವಿಕಲ ಮಕ್ಕಳ ವಿವರ

ಕ್ರ.ಸಂ	ಮಗುವಿನ ಹೆಸರು ಮತ್ತು ವಿಳಾಸ	ಬಯೋಮೆಟ್ರಿಕ್ ಹಾಜರಾತಿಯ ಸಂಖ್ಯೆ	ಹುಟ್ಟಿದ ದಿನಾಂಕ	ಶಾಲೆಗೆ ಸೇರಿದ ದಿನಾಂಕ	ಕಲಿಯುತ್ತಿರುವ ವರ್ಗ	ಅಂಗವಿಕಲತೆ ಸ್ವರೂಪ	ಅಂಗವಿಕಲತೆ ಪ್ರಮಾಣ ಪತ್ರದ / ಯುಡಿಐಡಿ ಸಂಖ್ಯೆ	ಎಸ್‌ಸಿ/ಎಸ್‌ಟಿ/ಒಬಿಸಿ/ಅಲ್ಪ ಸಂಖ್ಯಾತ/ಇತರೇ	ಮಗುವಿನ ಇತ್ತೀಚಿನ ಭಾವಚಿತ್ರ
1									
2									
3									
4									

ಸರ್ಕಾರದ ಆದೇಶ ಸಂಖ್ಯೆ:ಮಮಇ 112 ಪಿಹೆಚ್‌ಪಿ 2019, ದಿ:29.01.2020ಕ್ಕೆ ಲಗತ್ತಿಸಲಾದ ಪರಿಷ್ಕೃತ ಮಾರ್ಗಸೂಚಿ:

ಅನುಬಂಧ-5

ಆಟಿಸಂ, ಸೆರಬ್ಬಲ್ ಪಾಲಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳಿಗೆ ಹಗಲು ಯೋಗಕ್ಷೇಮ ಕೇಂದ್ರ ನಡವಲು ತಗಲು ವೆಚ್ಚಗಳು ಹಾಗೂ ಸಂಸ್ಥೆಯಿಂದ ನೇಮಕವಾದ ಸಿಬ್ಬಂದಿಗಳಿಗೆ ಭರಿಸಬೇಕಾದ ವೆಚ್ಚದ ವಿವರ


ಫಲಾನುಭವಿಗಳ ಸಂಖ್ಯೆ:25

ಶಿಕ್ಷಕರ ಮತ್ತು ಮಕ್ಕಳ ಅನುಪಾತ 1:3

ಕ್ರ. ಸಂ.	ಸಿಬ್ಬಂದಿ/ಇತರೆ ವೆಚ್ಚಗಳ ವಿವರ	ಶೈಕ್ಷಣಿಕ ವಿದ್ಯಾರ್ಹತೆ	ಸಿಬ್ಬಂದಿಗಳ ಸಂಖ್ಯೆ	ನಿಗದಿಪಡಿಸಿದ ಗೌರವಧನ	ಒಟ್ಟು ತಗಲುವು ವಾರ್ಷಿಕ ವೆಚ್ಚ
1	ಸಹಾಯಕ ಶಿಕ್ಷಕರು	ಮಾರ್ಗಸೂಚಿಯ ಕ್ರಮಸಂಖ್ಯೆ 4ರಲ್ಲಿ ತಿಳಿಸಿರುವಂತೆ	08	12500*12*08	12,00,000
2	ಪಿಜಿಯೋಥರಪಿಸ್ವ (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ಮಾರ್ಗಸೂಚಿಯ ಕ್ರಮಸಂಖ್ಯೆ 4ರಲ್ಲಿ ತಿಳಿಸಿರುವಂತೆ	01	4000*12*01	48,000
3	ಆಕ್ಯುಪೇಷನಲ್ ಥರಪಿಸ್ವ (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ಮಾರ್ಗಸೂಚಿಯ ಕ್ರಮಸಂಖ್ಯೆ 4ರಲ್ಲಿ ತಿಳಿಸಿರುವಂತೆ	01	4000*12*01	48,000
4	ಮನೋವೈದ್ಯರು (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ಮಾರ್ಗಸೂಚಿಯ ಕ್ರಮಸಂಖ್ಯೆ 4ರಲ್ಲಿ ತಿಳಿಸಿರುವಂತೆ	01	4000*12*01	48,000
5	ವೈದ್ಯರು (ಅರೆಕಾಲಿಕ) ಒಂದು ಭೇಟಿಗೆ ರೂ.1000/-ಗಳಂತೆ ತಿಂಗಳಿಗೆ 4 ಭೇಟಿ	ಮಾರ್ಗಸೂಚಿಯ ಕ್ರಮಸಂಖ್ಯೆ 4ರಲ್ಲಿ ತಿಳಿಸಿರುವಂತೆ	01	4000*12*01	48,000
6	ಆಯಾ	ಮಾರ್ಗಸೂಚಿಯ ಕ್ರಮಸಂಖ್ಯೆ 4ರಲ್ಲಿ ತಿಳಿಸಿರುವಂತೆ	04	8500*12*04	4,86,000
7	ಮಕ್ಕಳ ನಿರ್ವಹಣಾ ವೆಚ್ಚ (ಲಘು ಉಪಹಾರ, ಕಾಫೀ/ಟೀ)		25	600*10*25	1,50,000
8	ಸಾರಿಗೆ ವೆಚ್ಚ		25	600*10*25	1,50,000
9	ಕಟ್ಟಡದ ಬಾಡಿಗೆ(ಸ್ವಂತ ಕಟ್ಟಡವಾಗಿದ್ದಲ್ಲಿ ರೂ.10,000/-ಗಳ ನಿರ್ವಹಣಾ ವೆಚ್ಚ ನೀಡಲಾಗುವುದು)		-	20,000*12*01	2,40,000
10	ವೈದ್ಯಕೀಯ ವೆಚ್ಚ		25	1500*25	37,500

	(ಒಂದು ಮಗುವಿಗೆ ವಾರ್ಷಿಕ ರೂ.1500/- ಗಳಂತೆ).			
11	ಕಛೇರಿ ವೆಚ್ಚ	25	4000*12	48,000
			ಒಟ್ಟು ರೂ.	25,03,500

ವಿಸೂ: ಆಟಿಸಂ, ಸೆರಬ್ರಲ್ ಪಾಲಿ, ಬುದ್ಧಿಮಾಂದ್ಯತೆ ಹಾಗೂ ಬಹುವಿಧ ವೈಕಲ್ಯ ಹೊಂದಿರುವ ಮಕ್ಕಳಿಗೆ ಹಗಲು ಯೋಗಕ್ಷೇಮ ಕೇಂದ್ರಗಳನ್ನು ತೆರೆಯುವ ಯೋಜನೆಗೆ ರೂ.25.00 ಲಕ್ಷಗಳಿಗಿಂತ ಹೆಚ್ಚಿಗೆಯಾದ ಮೊತ್ತ ರೂ.3500/- ಗಳನ್ನು ಸಂಸ್ಥೆಯವರೇ ಭರಿಸತಕ್ಕದ್ದು.


(ಎಂ.ರಾಜು)

ಸರ್ಕಾರದ ಅಧೀನ ಕಾರ್ಯದರ್ಶಿ-2,
ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ
~~ಸ~~ ಸಬಲೀಕರಣ ಇಲಾಖೆ, ಬೆಂಗಳೂರು.